

Fai 'e Julia Willardson
(Makatu'unga 'i ha talanoa mo'oni)

Na'e hoko 'a e talanoa ko 'eni' i he 'Iunaiteti Siteití.

Na'e tāpuni'i 'e Seini 'ene tohí peá ne māpuhoi fiefia. Ko e tohi 'eni na'á ne sai'ia taha aí! Kuo tu'o tolu 'ene lau iá. Na'á ne manako ke lau tohi!

"Okú ke pehē te u lava 'o langa ha ki'i laipeli?" Na'e fehu'i ange 'e Seini kia Mami mo Teti kimui ange he 'aho ko iá. Na'á ne fie tokoni ki he ni'ihí kehé 'aki 'ene vahevahe 'a e ngaahi tohí mo kinautolu.

"Ko e hā ha ki'i laipeli?" Ko e fehu'i ange ia 'a Tetí.


Na'e pehē ange 'e Seini, "Ko ha puha 'okú ke tuku 'i tu'a 'oku fa'o ai ha ngaahi tohi." "E lava ke kole ta'etotongi kinautolu 'e he kakaí. Pe ko 'enua tuku ha ngaahi tohi ke lau 'e he ni'ihí kehé."

Na'e pehē ange 'e Mami, "Oku ou tui ko ha fakakaukau lelei ia."

Ne kamokamo 'a Teti. "Te ma lava 'o tokoni atu ke fokotu'u ia."

"Mālō!" ko Seini ange ia. "Mahalo 'e lava ke 'ai ha'atau me'akai ta'o ke fakatau ke ma'u ha pa'anga ki he ngaahi naunaú!" Na'e fa'u 'e Seini

Ko e Ki'i Laipeli Si'isi'i



mo hono tokoua ko Keilí ha ngaahi faka'ilonga 'o fanongonongo 'a e me'akai ta'o 'e fakatau atú. Na'á na tuku takai kinautolu 'i honau feitu'ú. Na'e tuku atu 'e Mami mo Teti 'a e tu'uaki fakatau 'o e me'akai ta'ó 'i he 'initaneti ke 'ilo'i 'e he kakaí. Na'e fu'u fiefia 'aupito 'a Seini!

Na'e fiefia lahi 'a Seini 'i hono ngaohi e fanga ki'i fakaneifuá. Na'á ne ta'o kūkisi, pā siliō, mo e keke sinou.

Ne 'ikai fuoloa kuo hokosia e 'aho ke fakatau atu ai 'a e me'akai ta'ó. Na'e fa'o 'e Seini, Keili, mo hona kaungāme'a ko Pelé ha tēpile 'i he loto 'ata'atā 'i he toumu'á. Na'a nau fakatau atu ha fanga ki'i fakaneifua ki ha tokolahi 'o honau kaungā'apí. Na'e foaki foki 'e ha kakaí 'e ni'ihí ha pa'anga lahi ange. Na'e fa'o 'e Seini 'a e pa'angá kotoa 'i ha fo'i hina sio'ata makehe.

Hili e fakataú, na'e toe ma'u 'e Seini ha fakakaukau 'e taha. Na'á ne fakakau atu ha ni'ihí 'o e fanga ki'i fakaneifua na'á ne sai'ia taha aí ki ha fe'auhi faka'alí'ali fakavahefonua peá ne ma'u ai ha pale! Na'á ne fa'o 'a e pa'angá 'i he fo'i hiná fakataha mo e pa'anga kehe ki he'ene ki'i laipelí.

Ko 'eni kuo ma'u 'e Seini ha pa'anga ki he ki'i laipelí, ka na'á ne fiema'u ha 'ū tohi ke fakafonu

'aki ia. Na'á ne 'alu mei he 'api ki he 'api 'o kole ki hono kaungā'apí ke foaki ha 'ū tohi na'e 'ikai ke nau toe fiema'u. Na'e omi ha ngaahi kaungāme'a 'e ni'ihí ke 'oange foki kia Seini 'enau 'ū tohí.

Na'e faifai pea hokosia e taimi ke langa ai 'ene ki'i laipelí. Na'e faka'aonga'i 'e Seini 'a e pa'anga na'á ne ma'ú ke fakatau 'aki ha ngaahi naunau. Na'á ne tā ha sīpinga 'o e puhá mo hono fuá. Na'e tokoni'i ia 'e Teti ke ne hifi 'a e papá, pea na'e tokoni 'a Seini ke ne fokotu'utu'u fakataha 'a e 'ū kongokongá.

Na'e fakafonu 'e Mami 'a e mafahifahí mo e ngaahi hoko'angá ke ta'ofi 'a e vai 'i he taimi ne 'uha aí. Na'e tokoni 'a Seini ke tautau ha faka'ilonga 'o talaange ki he kakaí ke nau 'ave ha tohi pe vahevahe ha tohi.

Na'e faifai pea 'ave 'e Seini mo hono fāmilí 'a e puhá ki he loto 'ata'atā 'i mu'á 'o ofi ki he'enau fu'u 'akau lahi mo malumalú. Na'e fokotu'u leva 'e Teti ha fu'u pou 'i he kelekelé, pea nau tuku fakataha 'a e puhá 'i he funga pou. Na'a nau fa'u ha ki'i laipeli!

Na'e tuku takai 'e Teti ha fo'i maka mamafa 'e tolu 'i he fu'u pou. Na'á ne pehē ange, "Oku totonu ke ta'ofi 'eni mei hano puhi 'e he havilí."

"Oku ou sai'ia 'aupito aí!" Ko e lea ange ia 'a Seini. "Te tau lava he taimí ni 'o fa'o 'a e 'ū tohí ki loto." Na'a nau fakafonu e ki'i laipelí 'aki e 'ū tohi na'e foaki.

Hili iá, na'e 'alu 'a Seini ke vakai'i e ki'i laipelí he 'aho kotoa pē. Na'á ne sai'ia ke sio ki he ngaahi tohi na'e tānaki pe to'o 'e he kakaí. Na'á ne sio 'i ha 'aho 'e taha ki ha ki'i ta'ahine 'okú ne fili ha taha 'o e ngaahi tohi 'oku sai'ia taha ai 'a Seini! Na'á ne fiefia 'i he'ene lava 'o tokoni ki hono kaungā'apí 'aki 'ene vahevahe 'a e 'ū tohí 'i he ki'i laipelí. ●

